

ምዕራፍ 4

እግዚአብሔርም ሙሴንና አሮንን እንዲህ ብሎ ተናገራቸው።

2 ፤ ከሌዊ ልጆች መካከል በየወገናቸው በየአባቶቻቸው ቤቶች የቀዓትን ልጆች ድምር ውሰድ፤

3 ፤ ከሠላሳ ዓመት ጀምሮ እስከ አምሳ ዓመት ድረስ በመገናኛው ድንኳን ይሠሩ፤ ዘንድ ለአገልግሎት የሚገቡበትን ሁሉ ትደምራለህ።

4 ፤ በመገናኛው ድንኳን በንዋየ ቅድሳቱ ዘንድ የቀዓት ልጆች ሥራ ይህ ነው፤

5 ፤ ከሰፈሩ በተነሡ ጊዜ አሮንና ልጆቹ ገብተው የሚሸፍነውን መጋረጃ ያውርዱ፤ የምስክሩንም ታቦት ይጠቅልሉበት፤

6 ፤ በላዩም የአቆስጣውን ቁርበት መሸፈኛ ያድርጉበት፤ ከእርሱም በላይ ሁለንተናው ሰማያዊ የሆነ መገናጸፊያ ይዘርጉበት፤ መሎጊያዎቹንም ያግቡ።

7 ፤ በገጽ ኅብስት ገበታ ላይ ሰማያዊውን መገናጸፊያ ይዘርጉበት፤ በእርሱም ላይ ወጮቶቹን፤ ጭልፋዎቹንም፤ ጽዋዎቹንም፤ ለማፍሰስም መቅጃዎቹን ያድርጉ፤ ሁልጊዜም የሚኖር እንጀራ በእርሱ ላይ ይሁን።

8 ፤ በእነርሱም ላይ ቀይ መገናጸፊያ ይዘርጉ፤ በአቆስጣውም ቁርበት መሸፈኛ ይሸፍኑት፤ መሎጊያዎቹንም ያግቡ።

9 ፤ ሰማያዊውንም መገናጸፊያ ይውሰዱ፤ የሚያበራውንም መቅረዝ፤ ቀንዲሎቹንም፤ መከሰተሪያዎቹንም፤ የኩስታሪ ማድረጊያዎቹንም፤ እርሱንም ለማገልገል የዘይቱን ዕቃዎች ሁሉ ይሸፍኑ፤

10 ፤ እርሱንና ዕቃዎቹን ሁሉ በአቆስጣ ቁርበት መሸፈኛ ውስጥ ያድርጉ፤ በመሸከሚያውም ላይ ያድርጉት።

11 ፤ በወርቁም መሠዊያ ላይ ሰማያዊውን መገናጸፊያ ይዘርጉበት፤ በአቆስጣም ቁርበት መሸፈኛ ይሸፍኑት፤ መሎጊያዎቹንም ያግቡ።

12 ፤ በመቅደስም ውስጥ የሚያገልግሉበትን የማገልገያውን ዕቃ ሁሉ ይውሰዱ፤ በሰማያዊውም መገናጸፊያ ውስጥ ያስቀምጡት፤ በአቆስጣም ቁርበት መሸፈኛ ይሸፍኑት፤ በመሸከሚያውም ላይ ያድርጉት።

13 ፤ አመዱንም ከመሠዊያው ላይ ያስወግዱ፤ ሐምራዊውንም መገናጸፊያ ይዘርጉበት፤

14 ፤ የሚያገልግሉበትን ዕቃውን ሁሉም ማንደጃዎቹን ሜንጦቹንም መጫሪያዎቹንም ድስቶቹንም፤ የመሠዊያውን ዕቃ ሁሉ ያስቀምጡበት፤ በእርሱም የአቆስጣን ቁርበት መሸፈኛ ይዘርጉ፤ መሎጊያዎቹንም ያግቡ።

15 ፤ ከሰፈሩም ሲነሡ፤ አሮንና ልጆቹ መቅደሱንና የመቅደሱን ዕቃ ሁሉ ከሸፈኑ በኋላ፤ በዚያን ጊዜ የቀዓት ልጆች ሊሸከሙት ይመጣሉ፤ እንዳይሞቱ ግን ንዋየ ቅድሳቱን አይንኩ። በመገናኛው ድንኳን ዘንድ የቀዓት ልጆች ሽክም ይህ ነው።

16 ፤ የካህኑም የአሮን ልጅ አልዓዛር በሙብራቱ ዘይት በጣፋጩም ዕጣን ላይ፤ ሁልጊዜም በሚቀርበው በእህሉ ቍርባንና በቅባቱ ዘይት ላይ ይሾም፤ ማደሪያውን ሁሉ፤ በእርሱም ውስጥ ያለውን ሁሉ፤ መቅደሱንና ዕቃውን ይጠብቃል።

17 ፤ እግዚአብሔር ሙሴንና አሮንን እንዲህ ብሎ ተናገራቸው።

18 ፤ የቀዓትን ወገኖች ነገድ ከሌዋውያን መካከል አታጥፉላቸው፤

19 ፤ ነገር ግን ወደ ቅድስተ ቅዱሳን በቀረቡ ጊዜ በሕይወት ይኖሩ፤ ዘንድ እንጂ እንዳይሞቱ እንዲሁ አድርጉላቸው፤ አሮንና ልጆቹ ይግቡ፤ ለሰውም ሁሉ ሥራውንና ሽክሙን ይዘዙ፤

20 ፤ ነገር ግን እንዳይሞቱ ንዋየ ቅድሳቱን ለድንገት እንኳ ለማየት አይግቡ።

21 ፤ እግዚአብሔርም ሙሴን እንዲህ ብሎ ተናገረው።

22 ፤ የጌድሶንን ልጆች ድምር ደግሞ በየአባቶቻቸው ቤቶች በየወገኖቻቸውም ውሰድ።

23 ፤ የመገናኛውን ድንኳን ሥራ ይሠሩ፤ ዘንድ ለአገልግሎት የሚገቡትን ሁሉ ከሠላሳ ዓመት ጀምሮ እስከ አምሳ ዓመት ድረስ ቀጠራቸው።

24 ፤ የጌድሶናውያን ወገኖች ሥራ በማገልገልና በመሸከም ይህ ነው፤

25 ፤ የማደሪያውን መጋረጆች፤ የመገናኛውንም ድንኳን፤ መደረቢያውን፤ በላዩም ያለውን የአቆስጣውን ቁርበት መደረቢያ፤ የመገናኛውንም ድንኳን ደጃፍ መጋረጃ፤

26 ፤ በማደሪያውና በመሠዊያው ዙሪያ ያለውን የአደባባዩን መጋረጃ፤ የአደባባዩንም ደጃፍ መጋረጃ፤ አውታሮቻቸውንም፤ ለማገልገልም የሚሠሩበትን ዕቃ ሁሉ ይሸከሙ፤ በዚህ ያገልግሉ።

27 ፤ የጌድሶናውያን አገልግሎት ሁሉ፤ ሽክማቸውም ሁሉ፤ ሥራቸውም ሁሉ፤ በአሮንና በልጆቹ ትእዛዝ ይሁን፤ የሚደርስባቸውንም ሽክም ሁሉ ትነግሩላቸዋላችሁ።

28 ፤ የጌድሶናውያን ወገኖች አገልግሎት በመገናኛው ድንኳን ዘንድ ይህ ነው፤ ከካህኑ ከአሮን ልጅ ከኢታምር እጅ በታች ይሆናሉ።

29 ፤ የሜራሪንም ልጆች በየወገናቸው በየአባቶቻቸውም ቤቶች ቀጠራቸው።

30 ፤ የመገናኛው ድንኳን ሥራ ይሠሩ ዘንድ ለአገልግሎት የሚገቡትን ሁሉ ከሠላሳ ዓመት ጀምሮ እስከ አምሳ ዓመት ድረስ ቀጠራቸው።

31 ፤ በመገናኛው ድንኳን ዘንድ ባለው አገልግሎታቸው ሁሉ፤ የማደሪያው ሳንቆች፤ መወርወሪያዎቹም፤ ተራዳዎቹም፤ እግሮቹም፤

32 ፤ በዙሪያውም የሚቆሙት የአደባባዩ ምስሶች፤ እግሮቹም፤ ካስማዎቹም፤ አውታሮቹም፤ ዕቃዎቹና ማገልገያዎቹ ሸክማቸው ነው፤ የሚጠብቁትንም የሸክማቸውን ዕቃ ሁሉ በስማቸው ቀጠሩ።

33 ፤ የሜራሪ ልጆች ወገኖች አገልግሎት በመገናኛው ድንኳን ዘንድ ከካህኑ ከአሮን ልጅ ከኢታምር እጅ በታች በየአገልግሎታቸው ሁሉ ይህ ነው።

34 ፤ ሙሴና አሮንም የሕቡም አለቆች የቀዳትን ልጆች በየወገናቸው በየአባቶቻቸውም ቤቶች ቆጠሩአቸው።

35 ፤ በመገናኛው ድንኳን ውስጥ ይሠሩ ዘንድ ወደ አገልግሎት የገቡትን ሁሉ ከሠላሳ ዓመት ጀምሮ እስከ አምሳ ዓመት ድረስ ያሉትን ቆጠሩአቸው፤

36 ፤ በየወገናቸውም ከእነርሱ የተቆጠሩት ሁለት ሺህ ሰባት መቶ አምሳ ነበሩ።

37 ፤ እግዚአብሔር በሙሴ እጅ እንዳዘዘ፤ በመገናኛው ድንኳን ውስጥ ያገለገሉት ሁሉ፤ ከቀዳታውያን ወገኖች የተቆጠሩት፤ ሙሴና አሮን የቆጠሩአቸው፤ እነዚህ ናቸው።

38 ፤ በየወገናቸውም በየአባቶቻቸውም ቤቶች የተቆጠሩት የጌድሶን ልጆች፤

39 ፤ በመገናኛው ድንኳን ውስጥ ይሠሩ ዘንድ ለአገልግሎት የገቡት፤ ከሠላሳ ዓመት ጀምሮ እስከ አምሳ ዓመት ድረስ ያሉት፤

40 ፤ በየወገናቸውም በየአባቶቻቸውም ቤቶች የተቆጠሩት ሁለት ሺህ ስድስት መቶ ሠላሳ ነበሩ።

41 ፤ እግዚአብሔር በሙሴ እጅ እንዳዘዘ፤ በመገናኛው ድንኳን ውስጥ ያገለገሉት ሁሉ፤ ከጌድሶን ልጆች ወገኖች የተቆጠሩት፤ ሙሴና አሮን የቆጠሩአቸው፤ እነዚህ ናቸው።

42 ፤ በየወገናቸውም በየአባቶቻቸውም ቤቶች ከሜራሪ ልጆች ወገኖች የተቆጠሩት፤

43 ፤ በመገናኛው ድንኳን ውስጥ ወደ አገልግሎት የገቡት ሁሉ ከሠላሳ ዓመት ጀምሮ እስከ አምሳ ዓመት ድረስ ያሉት፤

44 ፤ በየወገናቸው የተቆጠሩት ሦስት ሺህ ሁለት መቶ ነበሩ።

45 ፤ እግዚአብሔር በሙሴ እጅ እንዳዘዘ፤ ከሜራሪ ልጆች ወገኖች የተቆጠሩት፤ ሙሴና አሮን የቆጠሩአቸው፤ እነዚህ ናቸው።

46 ፤ በየወገናቸውና በየአባቶቻቸው ቤቶች ከሌዋውያን የተቆጠሩት ሁሉ፤ ሙሴና አሮን የእስራኤልም አለቆች የቆጠሩአቸው፤

47 ፤ በመገናኛው ድንኳን ውስጥ ሥራውን ለመሥራትና ዕቃውን ለመሸከም የገቡት ሁሉ፤ ከሠላሳ ዓመት ጀምሮ እስከ አምሳ ዓመት ድረስ ያሉት፤

48 ፤ ከእነርሱ የተቆጠሩት ስምንት ሺህ እምስት መቶ ሰማንያ ነበሩ።

49 ፤ እንደ እግዚአብሔር ትእዛዝ እያንዳንዳቸው በየአገልግሎታቸውና በየሸክማቸው በሙሴ እጅ ተቆጠሩ፤ እግዚአብሔር ሙሴን እንዳዘዘ እንዲሁ በእርሱ ተቆጠሩ።